

بورڈ آف انٹرمیڈیٹ اینڈ سیکنڈری ایجوکیشن، بہاول پور

نمبر: 1171 / رجسٹریشن

مورخہ: 05-05-2026



(رجسٹرڈ)

بخدمت:

جملہ سربراہان تعلیمی ادارہ جات
(گورنمنٹ، الحاق شدہ ہائی / ہائیر سیکنڈری سکولز)
واقع حدود تعلیمی بورڈ، بہاول پور

عنوان: جماعت نہم برائے تعلیمی سیشن (2026-28) میں داخلہ / رجسٹریشن / آن لائن ڈیٹا انٹری اور ترسیل کاشیڈول

پنجاب بورڈز کمیٹی آف چیئرمین نے مراسلہ نمبر SO(Boards)Meetings/PBCC/2026 مورخہ 25-04-2026 کے تحت جماعت نہم برائے تعلیمی سیشن 2026-28ء میں داخلہ / رجسٹریشن (آن لائن ڈیٹا انٹری اور ترسیل) کاشیڈول جاری کیا ہے۔ بورڈ کی طرف سے رجسٹریشن فیس مبلغ -/1170 روپے، پروسیسنگ فیس مبلغ -/730 روپے، ڈویلپمنٹ فنڈ مبلغ -/300 روپے، سپورٹس فیس مبلغ -/200 روپے اور سکالرشپ فیس مبلغ -/120 روپے فی طالب علم / طالبہ مقرر کی گئی ہے۔

نمبر شمار	شیڈول
	اداروں میں داخلہ، آن لائن ڈیٹا انٹری / کوائف کی فیڈنگ، بینک میں فیس جمع کرانے، آن لائن / کمپیوٹرائزڈ اصل بینک چالان اور رجسٹریشن ریٹرن کی ہارڈ کاپی مع فارورڈنگ لیٹر بورڈ آفس میں جمع کرانے کی تاریخ۔
i	رجسٹریشن برائے جماعت نہم بمطابق شیڈول سنگل فیس (تمام سرکاری ادارے رجسٹریشن فیس اور سپورٹس فیس سے مستثنیٰ ہوں گے لیکن پروسیسنگ فیس مبلغ -/730 روپے، ڈویلپمنٹ فنڈ مبلغ -/300 روپے اور سکالرشپ فیس مبلغ -/120 روپے فی طالب علم / طالبہ جمع کروانے کے پابند ہوں گے)
ii	لیٹ فیس فی طالب علم / طالبہ مبلغ -/600 روپے (تمام سرکاری، پرائیویٹ (الحاق شدہ) تعلیمی ادارہ جات رجسٹریشن بمعہ سپورٹس، ڈویلپمنٹ، سکالرشپ اور پروسیسنگ فیس جمع کروانے کے پابند ہوں گے)۔
iii	ایسے طلباء / طالبات جن کا داخلہ ادارہ جات میں درج بالا شیڈول میں ہوا ہو مگر رجسٹریشن آن لائن نہ ہو سکی ہو یا Batch نہ بنا ہو اور نہ ہی رجسٹریشن ریٹرن کی ہارڈ کاپی جمع ہوئی ہو تو ایسے امیدواران کے کوائف آن لائن ڈیٹا انٹری کے بعد رجسٹریشن ریٹرن اصل مروجہ فیس مبلغ -/3120 روپے کے علاوہ یومیہ جرمانہ فی طالب علم / طالبہ مبلغ -/300 روپے تاریخ وصولی بورڈ تک جمع کروانے کے پابند ہوں گے۔
iv	مورخہ 23-06-2026 کے بعد جماعت نہم میں داخلہ کی اجازت نہ ہوگی۔

ضروری نوٹ: درج بالا شیڈول کے مطابق ادارہ جات فیس ادا کیگی کر کے رجسٹریشن ریٹرن بورڈ میں جمع کروائیں بغیر ادائیگی فیس رجسٹریشن ریٹرن قابل قبول نہ ہوگی اور رجسٹریشن ریٹرن مسترد کر کے واپس ارسال کر دی جائے گی مزید یہ کہ جس تاریخ کور رجسٹریشن ریٹرن بورڈ آفس میں دستی وصول / کوریئر ہوگی اسی دن کے مطابق فیس شیڈول نافذ العمل ہوگا۔

امیدواران کی رجسٹریشن فیس بینک میں جمع کروانے کے بعد آن لائن رجسٹریشن ریٹرن کی ہارڈ کاپی، جمع شدہ بینک چالان (رجسٹریشن فیس) مع ترسیلی لیٹر دفتر ہذا میں مقررہ تاریخ (بغیر لیٹ فیس / لیٹ فیس شیڈول) تک ترسیل / کوریئر نہ پہنچنے کی صورت میں آخری تاریخ کے بعد پہلے ماہ مبلغ -/2000 روپے اور اس کے بعد ہر ماہ مبلغ -/3000 روپے جرمانہ سربراہ ادارہ (سکول انتظامیہ) سے وصول کیا جائے گا۔ واضح رہے کہ مقررہ تاریخ کے اندر رجسٹریشن فیس بینک میں جمع کروا کر ہارڈ کاپی بورڈ میں وصول نہ ہونے کی صورت میں یہ جرمانہ عائد ہوگا۔ بصورت دیگر درج بالا شیڈول کے مطابق جس تاریخ کو بینک میں فیس جمع کروانے کے بعد بورڈ میں چالان / ریٹرن وصول ہوگی اس کے مطابق شیڈول نافذ العمل ہوگا۔ مزید یہ جرمانہ NOC کیس کی ہارڈ کاپی، ادا شدہ اصل فیس چالان اور مائیگریٹیشن سلپ مقرر کردہ تاریخ تک وصول نہ ہونے کی صورت میں بھی واجب الادا ہوگا جرمانہ ناقابل معافی ہے اور نہ ہی اس بارے میں اپیل کی جاسکے گی۔

سیکرٹری بورڈ

(1) ہدایات برائے آن لائن ڈیٹا انٹری، ترسیل ہارڈ کاپی رجسٹریشن ریٹرن و فیس چالان

(i) رجسٹریشن ریٹرن بورڈ کی ویب سائٹ (www.bisebwp.pk) پر آن لائن ہو کر بورڈ کی طرف سے ادارہ جات کو دی گئی ویب سائٹ اکاؤنٹ / پورٹل کے ذریعے مرتب کریں۔

(ii) حکومت پنجاب / کنٹرولنگ اتھارٹی کی ہدایات کے مطابق پنجاب بورڈ کے زیر اہتمام میٹرک سطح کے امتحانی مراکز میں امتحان دینے والے طلباء / طالبات کے لیے بائیو میٹرک رجسٹریشن / ویری فیکیشن لازمی قرار دے دی گئی ہے۔ جماعت نہم تعلیمی سیشن 28-2026 میں طلباء / طالبات کی آن لائن رجسٹریشن / داخلہ کے دوران تمام امیدواران کے دونوں انگوٹھوں کے فنگر پرنٹس کی لائیو سکننگ اور Face (چہرہ) کی لائیو تصویر لی جائے گی۔ واضح رہے کہ امیدواران کی لائیو سکننگ کے بغیر ان کی رجسٹریشن نہیں ہوگی جس کی تمام تر ذمہ داری متعلقہ سربراہ ادارہ پر عائد ہوگی۔ اس بارے آن لائن پورٹل / ویب سائٹ پر بذریعہ لیٹر نمبر 130 / رجسٹریشن مورخہ 14-04-2026 آگاہ کر دیا گیا تھا۔ بائیو میٹرک رجسٹریشن / Face کی لائیو تصویر کے لیے درج ذیل Requirements اور طریقہ کار پر عمل کیا جائے۔

• بائیو میٹرک ڈیوائس Digital Persona 4500 موجود ہونی چاہیے

• لیپ ٹاپ / کمپیوٹر بمع ویب کیمرہ (2K Q.C) / Android / موبائل فون موجود ہونا چاہیے۔

طریقہ کار: سابقہ طریقہ کار کے مطابق امیدواران کے کوائف کمپیوٹر میں پروگرام کے تحت فیڈ کر کے Submit کیے جائیں گے۔ اس کے بعد ہر امیدوار کی بائیو میٹرک اور Face رجسٹریشن مکمل کی جائے گی جس کے بعد Batch بن سکے گا۔ مکمل طریقہ کار کی ویڈیو ادارہ جات کے پورٹل پر ملاحظہ کی جاسکتی ہے۔

(iii) جماعت نہم کی آن لائن رجسٹریشن کیلئے "ب فارم" نمبر لازمی ہے۔ تعلیمی سیشن 28-2026 سے آن لائن سسٹم کے تحت داخلہ / کوائف کی فیڈنگ کے بعد نادرہ کی طرف سے جاری کردہ طلباء و طالبات کا "ب فارم" نمبر درست فیڈ کیا جائے۔

(iv) آن لائن ڈیٹا Submit کرنے سے قبل کوائف کی مکمل پروف ریڈنگ کے بعد ضروری درستگی کر کے ڈیٹا انٹری آن لائن کریں۔ رجسٹریشن کی آن لائن ڈیٹا انٹری کے دوران کم از کم بیچ (Batch) بنائے جائیں۔ رجسٹریشن ریٹرن کے تمام صفحات سربراہ ادارہ سے تصدیق شدہ ہوں۔ مدہم اور غیر واضح پرنٹ، پروف ریڈنگ اور نامکمل دستاویزات قابل قبول نہ ہوں گی۔

(v) جماعت نہم میں داخل طلباء / طالبات کے کوائف آن لائن ڈیٹا انٹری کے تحت Submit کرنے کے بعد رجسٹریشن ریٹرن کی ہارڈ کاپی، ترسیلی لیٹر اور اصل ادا شدہ فیس چالان بورڈ ہذا (رجسٹریشن برانچ) کو مقررہ شیڈول میں ارسال کریں۔

(vi) تصویر / تصاویر

طلباء و طالبات، والدین اور بورڈ ہذا کو پیش آمدہ غیر معمولی مشکلات اور مسائل کے امکان کو 100% کم کرنے کے لیے کوائف کی فیڈنگ کے دوران تصویر / تصاویر کو اپ لوڈ کرتے وقت بورڈ کی جانب سے مقررہ (Dimensions) اور Pixels کی Range میں (Height 150-200 Pixels) اور (Width 100-150 Pixels) کو ہر صورت Follow کیا جائے۔ فائل کا سائز 8KB-22KB برقرار رکھا جائے۔ تصویر سر سے لے کر شولڈر تک اور بیک گراؤنڈ نیلا ہو۔ روشنی نہ زیادہ اور نہ کم اور نہ ہی تصویر دھندلی (Blur) ہو۔ ٹوپی، (علاوہ نظر والی عینک) اور نقاب یا ماسک والی تصویر قابل قبول نہ ہوگی۔ تصویر کا سائز اور چہرہ بالکل واضح ہو بصورت دیگر ادارہ بورڈ نوٹیفیکیشن کے مطابق مقرر کردہ درستگی فیس کے ساتھ تصویر درست کروانے کا پابند ہوگا۔

(vii) تعلیمی سیشن 2025-27 کے طلباء / طالبات کا داخلہ

ایسے طلباء و طالبات جو گزشتہ تعلیمی سیشن (2025-27) میں کسی بھی تعلیمی ادارہ میں جماعت نہم میں داخلہ / رجسٹریشن کے بعد ریگولر زیر تعلیم رہے ہیں لیکن بیماری یا کسی اور مجبوری کی وجہ سے جماعت نہم امتحان سالانہ 2026ء کیلئے ان کا داخلہ آن لائن جمع نہ کروایا گیا ہو اور وہ دوبارہ جماعت نہم میں داخلہ حاصل کرنا چاہتے ہیں تو ایسے طلباء / طالبات کو دیگر فریش امیدواران کی کیٹیگری میں شمار کیا جاسکتا ہے۔

(2) جماعت نہم میں داخلہ / رجسٹریشن کے لیے کم از کم عمر کی حد

جماعت نہم میں داخلہ کے وقت طالب علم / طالبہ کی عمر 11 سال 2 ماہ ہونی چاہیے۔ واضح رہے کہ جس طالب علم / طالبہ کی تاریخ پیدائش یکم جون 2015 یا اس سے قبل کی ہوگی وہ جماعت نہم برائے تعلیمی سیشن 28-2026 میں آن لائن داخلہ / رجسٹریشن کے اہل ہوں گے۔

(3) کینسل رجسٹریشن

اگر کوئی طالب علم / طالبہ کسی وجہ سے ادارہ سے خارج ہو جائے یا ادارہ چھوڑ جائے تو ادارے کا آن لائن پورٹل اوپن کر کے متعلقہ امیدوار کی رجسٹریشن Delete / کینسل کی جاسکتی ہے تاہم لازم ہے کہ متعلقہ امیدوار کی کمپیوٹر سے پرنٹ شدہ منسوخی رجسٹریشن کی درخواست / لیٹر شعبہ ہذا کو مقررہ تاریخ مورخہ 15-10-2026 تک یا اس سے قبل ارسال کریں مقرر تاریخ کے بعد موصولہ لیٹر مسترد شدہ منظور ہوگا اور رجسٹریشن ڈیلیٹ / کینسل نہ کی جائے گی۔

(4) درستگی کوائف

(i) سکول ریکارڈ / داخلہ خارج رجسٹر کے مطابق کسی بھی طالب علم / طالبہ کے نام، ولدیت، تاریخ پیدائش، سپیلنگ، تصویر، تصویر سائز، تاریخ داخلہ، جنس، مذہب، حافظہ فارم (جس میں نام کے ساتھ حافظہ درج ہو) اور حافظہ قرآن کی رجسٹر ڈاڈارہ / مدرسہ کی جاری کردہ سند کی کاپی ہمراہ آن لائن درخواست مروجہ فیس بمطابق شیڈول، ب فارم نمبر، فون نمبر اور ایڈریس میں درستگی کے لیے آن لائن سسٹم کے تحت ادارہ کا پورٹل اوپن کر کے مطلوبہ درستگی کے لیے Apply کیا جاسکتا ہے۔ تاہم ان امیدواران کی کمپیوٹر سے پرنٹ شدہ درخواست بمعہ داخلہ خارج رجسٹر کی تصدیق شدہ کاپی و فیس چالان مبلغ - / 750 روپے فی غلطی فی طالب علم / طالبہ کے

حساب سے مورخہ 15-10-2026 تک یا اس سے قبل شعبہ ہذا کو لازمی ارسال کریں۔ واضح رہے کہ 15-10-2026 کے بعد بھی میٹرک کا امتحان شروع ہونے سے 15 یوم قبل تک مبلغ -/1000 روپے کے ساتھ درج بالا اقسام کی دستگیاں بھی کروائی جاسکیں گی۔

(ii) اصل داخل خارج رجسٹر:

نام، ولدیت اور تاریخ پیدائش کی درستگی کیلئے اصل داخل خارج رجسٹر برانچ ہذا / برانچ آفیسر کو چیک کروانا لازم ہے (رجسٹر مکمل تصدیق شدہ ہو اور اس پر بیج مارکنگ کی گئی ہو، رجسٹر پر کٹنگ، فلیوڈ، اوور رائٹنگ نہ ہو) نیز رجسٹر کے متعلقہ صفحات کی تصدیق شدہ فوٹو کاپی درخواست کے ساتھ لف ہوں۔ اصل داخل خارج رجسٹر چیک نہ کرانے کی صورت میں درستگی کو Verified / کلیئر نہیں کیا جائے گا جس کی تمام ترمیم داری سربراہ ادارہ / سکول انتظامیہ پر عائد ہوگی۔ (واضح رہے کہ میٹرک کا امتحان شروع ہونے سے 15 یوم قبل تک کی تاریخ کے بعد موصول ہونے والی درخواست داخل دفتر کر دی جائے گی اور دفتر ہذا میں موجود کوائف کے مطابق ہی طلباء / طالبات کو رجسٹریشن نمبر جاری کر دیئے جائیں گے۔

(5) مضمون، مضامین / گروپ کی تبدیلی

(i) کسی بھی طالب علم و طالبہ کا مضمون، مضامین / گروپ تبدیلی کے لیے ادارہ کا آن لائن پورٹل اوپن کر کے Apply کیا جاسکتا ہے تاہم لازم ہے کہ مضمون تبدیلی کی صورت میں مبلغ -/2400 روپے اور گروپ تبدیلی کی صورت میں مبلغ -/2500 روپے فیس چالان اور کمپیوٹر سے پرنٹ شدہ درخواست مورخہ 15-10-2026 تک یا اس سے قبل ارسال کریں۔ درخواست و فیس چالان موصول نہ ہونے کی صورت میں ادارہ کی جانب سے کی گئی تبدیلی کو کلیئر نہیں کیا جائے گا اور امیدواران کا مضمون / گروپ تبدیل نہ ہوگا۔

(ii) مورخہ 15-10-2026 کے بعد تبدیلی مضمون / گروپ کی صورت میں سربراہ ادارہ کا امیدوار کے متعلقہ مضمون میں 75% حاضریوں کا تحریری ثبوت / سرٹیفیکیٹ دینا لازمی ہے اور لیٹ فیس کے ساتھ مبلغ -/3000 روپے مضمون تبدیلی فیس اور گروپ تبدیلی کی صورت میں مبلغ -/5000 روپے فیس فی امیدوار وصول کیے جائیں گے۔ مضمون / گروپ کی تبدیلی امتحان کے انعقاد سے 30 یوم قبل تک کروائی جاسکتی ہے اس کے بعد مضمون یا گروپ ہرگز تبدیل نہ ہوگا۔ اور مقررہ تاریخ کے بعد موصول شدہ درخواست / لیٹر منسوخ منظور ہوگا۔

(6) NOC کی بنیاد پر داخلہ

(i) دوسرے بورڈز سے دوران تعلیم جماعت نہم / دہم کا NOC حاصل کر کے / مائیگریٹ ہو کر آنے والے طلباء / طالبات کا سکول لیونگ سرٹیفیکیٹ کے اجراء کے 30 یوم کے اندر اندر NOC حاصل کرنا ضروری ہے۔ متعلقہ بورڈ سے NOC کے اجراء کے بعد 45 یوم کے اندر بورڈ ہذا سے الحاق شدہ کسی بھی تعلیمی ادارہ میں داخلہ لیا جاسکتا ہے۔ سکول انتظامیہ تاریخ داخلہ سے دس یوم کے اندر آن لائن سسٹم کے تحت متعلقہ رجسٹریشن Portal میں امیدوار کے کوائف کی آن لائن ڈیٹا انٹری کے بعد آن لائن ترسیلی لیٹر کے ہمراہ رجسٹریشن ریٹرن کی ہارڈ کاپی، اصل NOC، رزلٹ کارڈ کی مصدقہ نقل، سکول لیونگ سرٹیفیکیٹ کی مصدقہ کاپی (موجودہ سربراہ ادارہ سے تصدیق شدہ ہو) اور مجوزہ رجسٹریشن، ڈوپلمنٹ، سکالرشپ، پروسیسنگ اور سپورٹس فیس کا ادا شدہ اصل بنک چالان بورڈ ہذا (رجسٹریشن برانچ) کو ارسال کریں نیز مطلوبہ دستاویزات پر کٹنگ / اوور رائٹنگ یا فلیوڈ استعمال کیے جانے یا نامکمل ہونے کی صورت میں متعلقہ امیدوار کو رجسٹریشن نمبر الاٹ نہیں کیا جائے گا جس کی تمام ترمیم داری متعلقہ سکول انتظامیہ پر ہوگی۔

(ii) جماعت نہم کے امتحان میں شمولیت کے بعد دیگر بورڈز سے NOC حاصل کر کے آنے والے طلباء / طالبات بورڈ ہذا میں واقع تعلیمی ادارہ جات میں جماعت نہم میں ری ایڈمیشن کیٹیگری میں داخلہ / رجسٹریشن کے اہل نہ ہونگے۔ ضروری ہے کہ وہ پہلے اپنے متعلقہ بورڈ میں جماعت نہم میں ری ایڈمیشن حاصل کرنے کے بعد NOC حاصل کریں۔

(7) مائیگریٹیشن

(i) بورڈ ہذا کی حدود میں ایک سکول سے دوسرے سکول میں مائیگریٹیشن کے لیے سکولز / ادارہ جات اپنے آن لائن پورٹل سے فارم میں کوائف کا اندراج مکمل کر کے مائیگریٹیشن فارم بمع بنک فیس چالان مبلغ -/3095 روپے اور لوکل مائیگریٹیشن کی صورت میں مبلغ -/7595 روپے کا پرنٹ حاصل کریں۔ مذکورہ فارم کے رضامندی کالم میں اپنے سربراہ ادارہ کے دستخط و مہر کے بعد فارم متعلقہ امیدوار کے حوالے کر دیں تاکہ نیا ادارہ (سربراہ ادارہ) کی رضامندی کی صورت میں مائیگریٹیشن فارم کو مکمل کر کے اپنے پورٹل سے Upload کرے۔

(ii) شعبہ رجسٹریشن متعلقہ امیدوار کے آن لائن ریکارڈ (فارم و فیس چالان) کی پڑتال کرے گی۔ Process مکمل ہونے کی صورت میں نئے ادارہ کے آن لائن پورٹل پر امیدوار کی مائیگریٹیشن سلف کا اجراء کر دے گی بعد ازاں سکول انتظامیہ سربراہ ادارہ سے مائیگریٹیشن سلف پر دستخط اور مہر لگا کر تاریخ داخلہ کے دس یوم کے اندر شعبہ رجسٹریشن کو ارسال کرے گی۔

(iii) جماعت نہم سالانہ 2026ء میں شامل امتحان ہونے والے امیدواران رزلٹ کی اشاعت کے بعد جماعت دہم میں سکول ٹو سکول مائیگریٹیشن کروا سکتے ہیں نیز جماعت نہم دہم میں زیر تعلیم طلباء / طالبات امتحانی داخلہ فارم کی ڈبل فیس کے شیڈول کی آخری تاریخ تک یا اس سے قبل مائیگریٹیشن کروا سکتے ہیں۔ (بشرطیکہ امتحانی داخلہ فارم آن لائن سسٹم کے تحت Submit نہ کیا گیا ہو) اس کے بعد مائیگریٹیشن کی اجازت نہیں ہوگی اور مقررہ تاریخ کے بعد وصول ہونے والا مائیگریٹیشن فارم منسوخ منظور ہوگا۔

(8) بیرون ملک سے آمدہ NOC کیس

بیرون ملک سے کسی گورنمنٹ یا پرائیویٹ منظور شدہ تعلیمی ادارہ سے سرٹیفیکیٹ لیکر آنے والے امیدواران اپنے کوائف پاکستانی سفارتخانہ / منسٹری آف ایجوکیشن سے تصدیق کے بعد دوران سال / امتحان سے 30 یوم قبل تک کسی بھی وقت داخلہ لے سکتے ہیں تاہم ترسیل ریٹرن کی دیگر شرائط و جرمانہ درج بالا شق نمبر 6 (بعنوان NOC کی بنیاد پر داخلہ) کے مطابق ہونگے۔ نیز ایسے امیدواران بورڈ ہذا میں رائج سکیم آف سٹڈیز / قواعد ضوابط کے مطابق امتحان میں شمولیت کے پابند ہونگے۔

(9) ری ایڈمشن

نہم سالانہ امتحان 2026 کا رزلٹ شائع ہونے کے بعد ری ایڈمیشن کا شیڈول جاری کیا جائے گا۔

(10) قواعد کے خلاف داخلہ

شیڈول داخلہ / بورڈ قواعد کے برعکس طلباء / طالبات کو جماعت نہم میں داخلہ دینے، رجسٹریشن ریٹرن کی ہارڈ کاپی بورڈ ہذا میں بھجوانے اور دیگر امور کی تکمیل کے بعد طلباء / طالبات یا ان کے والدین کی جانب سے کسی بھی قسم کی شکایت کی صورت میں بورڈ ہذا ذمہ دار نہ ہو گا بلکہ اس کی تمام تر ذمہ داری متعلقہ سکول انتظامیہ پر عائد ہو گی۔

(نوٹ) شیڈول ہذا بورڈ کی ویب سائٹ اور ادارہ کے آن لائن پورٹل پر موجود ہے جسے ڈاؤن لوڈ کیا جاسکتا ہے۔

(i) آن لائن داخلہ / رجسٹریشن اور تواریخ کے شیڈول سے متعلق ہمہ قسم کی اہم اور فوری نوعیت کی معلومات کیلئے بورڈ کی ویب سائٹ (www.bisebwp.pk) روزانہ وزٹ / ملاحظہ کرتے رہیں تاکہ آپ (سکول انتظامیہ) کو مشکلات کا سامنا نہ کرنا پڑے۔

(ii) شعبہ رجسٹریشن کی جانب سے عائد کردہ اعتراضات بھی آپ کے پورٹل پر آویزاں کیے جائیں گے جن کی بروقت (بمطابق شیڈول) تکمیل کرنا بھی ادارہ کی اہم ذمہ داری ہے۔ بصورت دیگر تمام تر ذمہ داری سربراہ ادارہ / سکول انتظامیہ پر عائد ہوگی۔

لہذا درج بالا ہدایات بارے ضروری انتظامات / کارروائی عمل میں لانے کو یقینی بنائیں۔




پروفیسر عدیل مالک چیمہ
سیکرٹری

بورڈ آف انٹرمیڈیٹ اینڈ سکینڈری ایجوکیشن، بہاول پور

کاپی برائے اطلاع / ضروری کارروائی

- (1) جناب سیکریٹری صاحبان، تعلیمی بورڈ پنجاب۔
- (2) جناب سی ای او (ایجوکیشن) ضلع بہاول پور، بہاولنگر، رحیم یار خان۔
- (3) جناب ریجنل ڈائریکٹر تعلقات عامہ بہاول پور (برائے اشاعت)
- (4) جناب نیوز ایڈیٹر، ریڈیو پاکستان بہاول پور (برائے نشریات)
- (5) جناب سسٹم اینالسٹ (برائے بورڈ ویب سائٹ)
- (6) نوٹیفکیشن شیڈول فائل و داخلی تقسیم۔



آفیسر انچارج (رجسٹریشن)

Mob 03007924123

062-9255082